

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీ శ్రీనివాసాచార్యసూరిణా విరచితం  
॥ శ్రీ మయూరపుర వేంకటేశమంగలం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ మయూరపుర వేంకటేశమంగలం ॥

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

మంగలం శ్రీనివాసాయ మయూరపురవాసినే ।

నిరంజనాయ నిత్యాయ నిత్యకల్యాణదాయినే ॥ 1 ॥

మాత్రే కమలహస్తాయై సర్వలోకహితైషిణే ।

పద్మనాభహృదంభోజ వాసిన్యై నిత్యమంగలం ॥ 2 ॥

స్వభుక్త మాలయాఽఽకృష్ణమధుసూదనచేతసే ।

విష్ణుచిత్తతనూజాయై గోదాయై నిత్యమంగలం ॥ 3 ॥

జ్ఞానశక్తిబలైశ్వర్యవీర్యతేజఃస్వరూపిణే ।

సులభాయ సుశీలాయ శ్రీనివాసాయ మంగలం ॥ 4 ॥

స్వామిపుష్కరిణీతీరే వరాహస్వామిసన్నిధౌ ।

శ్రీభూమిభ్యాం సమేతాయ శ్రీనివాసాయ మంగలం ॥ 5 ॥

మనోవాక్యాయసంజాత వ్యాధిపీడితదేహినాం ।

నిరుపాధికవైద్యాయ శ్రీనివాసాయ మంగలం ॥ 6 ॥

శ్రీబిల్వార్చనతుష్టాయ కస్తూరీపుండ్రధారిణే ।

సూర్యకోటిప్రకాశాయ శ్రీనివాసాయ మంగలం ॥ 7 ॥

శిష్టావనధురీణాయ దుష్టాసురవిఘాతినే ।

తుష్టామరగణాయాస్తు శ్రీనివాసాయ మంగలం ॥ 8 ॥

సంసారి ముక్తసేవార్థం శేషాద్రిశిఖరే సదా |  
సుప్రతిష్ఠితదేవాయ శ్రీనివాసాయ మంగలం || 9 ||

సాదరం సకలైర్దత్తవరపుష్పఫలాదిభిః |  
సంతుష్టాయ సురక్తాయ శ్రీనివాసాయ మంగలం || 10 ||

స్వఘంటాయా అంశభూతనిగమాంతార్యసూరిణా |  
సదా సంసేవ్యమానాయ శ్రీనివాసాయ మంగలం || 11 ||

మద్రపుర్యాఖ్యనగరే మయూరపురవాసినాం |  
రక్షణాయావతీర్ణాయ శ్రీనివాసాయ మంగలం || 12 ||

మధుకైటభసంహార్తే విద్యానామధిపాయ చ |  
అంకే లక్ష్మీవిశిష్టాయ హయవక్తాయ మంగలం || 13 ||

శరణాగతసంత్రాణదీక్షితాయ మహాత్మనే |  
శ్రీమతే రణధీరాయ రఘువర్యాయ మంగలం || 14 ||

హిరణ్యకశిపుప్రాణహారిణే భవనాశినే |  
సర్వత్ర పరిపూర్ణాయ శ్రీన్యసింహాయ మంగలం || 15 ||

శత్రుశోణితతుష్టాయ రక్తనేత్రయుతాయ చ |  
ప్రత్యాలీఢస్థపాదాయ హేతిరాజాయ మంగలం || 16 ||

విశ్వామిత్రకులోద్భూతతోతానంతార్యసూనవే |  
శ్రీమతే గురువర్యాయ వేంకటేశాయ మంగలం || 17 ||

శ్రియఃకాంతాయ కల్యాణనిధయే నిధయేఽర్థినాం |  
మయూరపురవాసాయ నిత్యశ్రీర్నిత్యమంగలం || 18 ||

|| ఇతి శ్రీ మయూరపుర వేంకటేశమంగలం సమాప్తం ||

కవితార్కికసింహాయ కల్యాణగుణశాలినే |  
శ్రీమతే వేంకటేశాయ వేదాంతగురవే నమః ||